

ఇల్లు అటూ కొండలు. మధ్యని బస్సు ప్రయాణం.

జూన్ నాలుగో తారీఖు, కనబడే ప్రతి కంకర గుట్టా ఒక అగ్నిపర్వతమై కూచుంది. ఎండ నిప్పులు చెరిగిపోస్తోంది. తలకిందుల పక్షులు చెట్లనుంచి రాలి పడుతున్నాయి. రజోగుణ ప్రధానంగా బస్సు పరిగెత్తుతోంది.

గంధవరం లోకల్ ఫండ్ సత్రం దగ్గర బస్ ఆగింది. ఒకరిద్దరు ప్రయాణికులు దిగి సామాను సత్రం అరుగు మీదికి చేరుస్తున్నారు.

నాకింక ప్రయాణం చేసే ఓపిక లేదు. నాలిక తాటితాండ్రలా రసహీనమయిపోయింది. శరీరం నిప్పు లోంచి పైకి తీసినట్టుంది. మా నాడు అప్పడే ఒక 'లెమన్ క్రష్' పుచ్చుకుని, పట్టణ సమావేశ 'ఖరా కిల్లి' ఒకటి ఎడం బుగ్గని వదిలవరచి, సత్రం విప్పాడు, తక్కిన 15 మైళ్ళ ప్రయాణానికి బద్దకంకణుడై. ప్రయాణాల్లో మాత్రం మా నాడు "ఆరియు తేరిన వృద్ధమూర్తి." నేనో వట్టి మెతక. నానీను బాసతు.

మావాణ్ణి ఎట్లాగో బతిమాలి, అప్పటికి ప్రయాణం ఆపి, సుర్పాడు పుదయం బస్సులో ప్రయాణం చేయడానికి ఒప్పించాను.

పెట్టెలు, బెడ్డింగులు దింపి సరాసరి సత్రంలో ప్రవేశించి, మంచి గదిలో సామాను సర్దించి గుమాస్తాను కుశల ప్రశ్న వేసి మాట్లాడుతున్నాడు మానాడు. వాడికా ప్రాంతమంతా కొట్టిన పిండి.

నేను ముఖం కడుక్కుని, గుమాస్తాగారి కూజాలోని మంచినీళ్ళు సగానికి పైగా పీల్చి, వడగొట్టిన ప్రాణాన్ని గదిలో పరుపు మట్టకు చేరవేసి ఒక 'పిసింగ్ నో' వెలిగించి స్త్రీమితపడుతున్నాను.

'హాల్లో' అంటే 'హాల్లో' అని ఒకరినొకరు పలక రించుకుని మా నాడు, మరో ఆయన కులాసాగా మాట్లాడుకుంటూ గదిలో ప్రవేశించారు. కొత్తాయన పచ్చగా- పల్ల గా, వాకులా వున్నాడు. కొత్త తరహా కళ్ళజోడు, చేతిలో లెదర్ బాగ్ వుంది. రైల్వే నావెల్లా వచగా సరదాగా మాట్లాడుతున్నాడు.

మా నాడు ఉభయ పక్షాల సరివయం చేశాడు. "ఈయన నాకు ముఖ్య స్నేహితుడు. ఇన్స్పూరెన్స్ ఏజెంట్. పేరు గణేశంగారు. పరదా మనిషి. సంగీతం మీద చాలా అభిమానం..." "ఈయన మా అన్న గారు ఫలానా. బహుశా ఎరిగే వుంటారు."

ఆధునిక మర్యాదగా ఉభయలం నమస్కరించు కుని అంతా లోకాభిరామానుజులలో పడ్డం. సిగరెట్ల చోమం పూర్ణాహుతిగా సాగుతోంది. ప్రణయ

కలాసం మొదలు పొగాకు పన్ను దాకా మా ఇష్టోగోష్ఠి పరిగెత్తుతోంది.

గణేశంగారు సిగరెట్ పీకెను బయటికి విసరడానికి ద్వారం దాకా వెళ్ళి తిరిగివస్తూ తలుపువైపు ఆశ్చర్యంగా, నిదానంగా చూసి ఫక్కున నవ్వాడు. ఎందుకల్లా నవ్వుతున్నాడు అన్నాడు మానాడు కుతుకంగా. గణేశం మళ్ళా నవ్వి అన్నాడు "చూశారూ, తలుపు మీద నంబరు 6. సుమారు సంవత్సరం కిందట ఇక్కడ ఒక చిత్రం జరిగింది. తలుచుకున్నప్పుడల్లా నవ్వుస్తుంది" అని నావైపు తిరిగి

"అన్నగారూ, సమయమూర్తి చెప్పవలసి వచ్చినప్పుడు ఆడవాళ్ళదండీ- ఒక్కొక్క క్రిటికల్ పియ్య యేషన్లో స్త్రీ తప్పా వేసేదంటే బ్రహ్మచేద్యంగా వుంటుంది. లేకపోతే ఆనాడు నా భవిష్యం సోయి, అమర్యాదపాలైపోయి వుండునంటే నమ్మండి."

"ఏం జరిగిందేమిటండీ?" అన్నాను కుతూహలంగా పరువును జేరబడ్డవాడను లేచి కూర్చుని.

గణేశం కొత్త సిగరెట్ నంధించి దాని అంచుకు సవరించి అంటించి 'ఏం జరిగిందంటే' అని ఉప క్రమించాడు.

2

ఒకసారి మా కంపెనీ ఆర్గనైజరుమంగపతిరావు నాయుడుగారూ నేనూ నెల రోజులు ఈ సత్రంలో 'మకాం వేళాం. ముందుగా నేనూ, తర్వాత వారం రోజులకు ఆయనా వచ్చి, చెరో గదిలోనూ వున్నాం. ఆ ఎదురుగా కనబడే తూర్పువైపు పెద్ద గదిలో నా బస. బిజినెస్ కోసం నానా శ్రమలూ పడ్డం. మా నాయుడు భీమా విషయంలో మహా ఘటికుడు. ప్రజలు తిప్పినన్నాళ్ళూ తిరిగి చివ్విరికి సాతిక మందిని పడగొట్టి, సుమారు ఏభైవేల దాకా బిజినెస్ చేయించి నాతో అన్నాడు "చూశానా పంతులూ! ఈ వ్యాపారంలో పట్టుగుంటే మరి వదలగూడదు. ఇదే సప్రదప్రకం బ్రాహ్మడైతే విసుగెత్తి సారిపోమ" అని విజయశంఖం ఊదాడు.

విజానికి మా నాయుడికి బ్రహ్మ ద్వేషం లేదు. మంచి సాయిలా సాయిలా మనిషి. బ్రాహ్మణ యువకుల్లోని నిర్వ్యాపారత చూస్తే అతనికి కోసం. వింత మనిషి లెండి. సంగీతమంటే ప్రాణం. కవిత్వ

మంటే తిట్టేవాడు.

ఆ వేళలో మా బిజినెస్ అంతా పూర్తి అయి పోయింది. వ్యాపారం పట్ల పెద్ద పులిలా మీద వడే నాయుడు ఆ రోజున నవవీతంగా మారి పరమ హుషారుగా వున్నాడు. తెల్లవారితే ప్రయాణం కట్టి విశాఖపట్నం వెలిపోతాడు. ఆ రాత్రి- ఈ నెల రోజుల్లోనూ స్నేహితులైన చుట్టుపట్లవారిని నలు గురిని పోగుచేసి తన గదిలో గానా బజానా ఏర్పాటు చేశాడు. ఈనాటి మార్కెట్టులో చెలామణి అయ్యే తెమగు, హిందీ సినిమా పాటలు క్షుణ్ణంగా పాడే ఒక కుర్రాణ్ణి సంపాదించి తీసుకొచ్చాను నేను. నాయుడు గది అంతటా మంచి రకం అగరువత్తులు వెలిగించి, బత్తాయి తోనలు, ఏపిలు ముక్కలూ, బిస్కెట్లు రెండు మూడు పళ్ళాల్లో అమర్చాడు. పైనాపిల్, ఎమ్పలోరోజ్ ఇత్యాది డ్రింకులు రెండు కేసుల్లో సిద్ధంగా వున్నాయి. చుట్టల కట్టలు, సిగరెట్ టిమ్మలు వగైరా ఉత్సాహ సామగ్రి 'జాగర్ల'పరచాడు. నేనే సవైనా ముట్టుకోసోతే మీరు శ్రమపడితే నేను ఒప్పను. మీరు కూడా నాకీవేళ ఒక విలువైన అతిథిగా వుండాలి' అని నవ్వుతూ ఆజ్ఞాపించి ఆ సంగీతపు కుర్రాడికి కీ ఇచ్చి విడిచిపెట్టాడు. నాడు 'నిద్ర మేలుకోరా తమ్ముడా' మొదలు 'సుఫోకే దుఫోకే' దాకా అమృత ప్రవాహంలా- తారాజువ్వలా పాడుకుపోతున్నాడు.

మిత్రులంతా డ్రింకులు సేవిస్తూ సాగలు కక్కుతూ తన్మయంగా సంగీతంలో తలవలవ్వులై వింటున్నారు. చీమ కదిలితే నిసబమలో... ఈ సంగీత కోలాహలానికి- ఎక్కడిమంచి వచ్చినట్లదో ఒక జన ప్రవాహం గదిలోకి కొట్టుకువచ్చింది. అంతా ఒక సైజు కుర్రాళ్ళు. షరాయిలు, గళ్ళయంగీలు, లాల్చీలు, చేతుల్లేని బనియన్లు అంతా పవనాగరిక జాతి. క్రితం రోజున ఆనకాపల్లిమంచి పెళ్ళివారొకరు నాలుగు బళ్ళతో వచ్చి సత్రంలో దిగారు. ఇప్పుడు మనం



కూర్చున్న ఈ ప్రాంతం అంతా పెళ్ళివారిలో నిండి పోయింది. వారంతా ఏదో పెద్ద కుటుంబాలకు చెందినవారు. స్త్రీలు, పురుషులూ చాలా 'స్టయిలిష్'గా ఉన్నారు. అవి బాణసంచాలు కావు, ఊరేగింపులు కావు, 'మేజనాణీలు కావు, ధను తెగరగొట్టేశారు. రాత్రి ఒక రెప్పపాటు నిద్దర లేదు. పంచాగ్నిమధ్యలా వారిమధ్యని నా గది వుండి పోయింది. కాని, తెల్లవారినంతవరకూ వారందరినీ చూస్తే రాత్రి నిద్రలేచి కోపం మంచులా విడి పోయింది.

మా నాయుడు పెళ్ళివారి కుర్రాళ్ళని సగౌరవంగా 'రిసీవ్' చేసుకుని బహుధా సత్కరించి కూర్చోపెట్టాడు.

పాట మధుసేవలా నరాల్లో నిషా పుట్టించి ఎవ్వరినీ కదలనివ్వడం లేదు.

ఉత్తరంవైపు పోల్లో పెళ్ళివారి ఆడవారు నవ్వులతో, హాస్యాలతో మహా హడావిడిగా సాగించే బంతు లాల కూడా పూర్తి కావచ్చింది. ఒక్కొక్కరే లేచి వెళుతున్నారు. గాజులెట్లు మసకగా వెలుగుతున్నాయి. నాకు నిద్ర కూరుకువస్తోంది. నాయుడుగారు చూస్తే కదలనివ్వరు. దగ్గి ఇవతలకి వచ్చి నా గదివైపు జారాను.

3

నిద్ర కళ్ళతో వెళ్ళి నా గది తలుపులు తోశాను. తలుపు విడుతుండగానే తల తిరిగిపోయేటంత సన్న జాజి పూలవాసన గుప్పన కొట్టింది. నాకు ప్రాణం లేదు. నెళ్ళాళ్ళనుంచి ఈ సత్తుపు కొయ్యబల్లల మీద నిర్బంధ బ్రహ్మచర్యం ఆచరించే నా గదిలోంచి ఈ 'మగువ పాలుపు దెలుపు నొక్క మారుతం' ఏమిటి?

నిద్రకళ్ళను బాగా తెరవడానికి ప్రయత్నిస్తున్నాను. ఒకవేళ నాయుడుగారి గదిలోనే వుండి పాట ముఖంలో తియ్యని కలలు కనడం లేదు గదా! అనుకున్నాను.

కళ్ళు విదిలించి మళ్ళా నిదానంగా చూశాను. సందేహం లేదు. ఎదుట కనబడేది చక్కని పదహారేండ్ల అమ్మాయి. సన్నని తెల్ల జరీ చీర కట్టుకుంది. జడనిండా జాజిపూలు. గోడవైపు తిరిగి కాంపు కాటు మీద పరుపు దులిపి పక్క వేస్తున్నది. హరికేన్ లాంతరు ఒకటి బాగా తగ్గి వెలుగుతోంది.

ఇదేమిటి? ప్రవరాఖ్యుడి ప్రాణానికి వరూధినిలా నా మార్గంలో ఈవిడెట్లా వచ్చి పడ్డది! ముప్పాపు గంట కిందట తలుపులు దగ్గరగా చేరవేసి వెళ్ళిన గదిలో ఈ అప్పరస ఎట్లా పుట్టుకువచ్చింది? ఈ తలలోని ప్రశ్న పరంపరలతో ఆలోచిస్తూ అప్రయత్నంగా నాలుగడుగులు గదిలోకి వేశాను.

"అమ్మయ్య- సంగీతం ఇప్పటికేనా మిమ్మల్ని విడిచిపెట్టింది" అని తిరిగిచూచి హఠాత్తుగా నోట మాట రాక నివ్వెరపడిపోయింది. నేనూ అట్లా గుడ్లప్పగించి చూస్తున్నాను. చట్టున తెలివితెచ్చుకుని రెండడుగులు వెనక్కి వేసి తిరిగి చూడకుండా వెళ్ళిపోతే సమస్యే తెగిపోను. కాని మెదడు పని చెయ్యదు. అడుగు ముందుకూ వెనక్కూ పడదు.

ఒక్కొక్కప్పుడు హఠాత్తుగా ఏ అపూర్వ రాజాంతఃపురములోనో వెళ్ళిపడ్డట్టు కల ఒస్తుంది. అద్భుత సౌందర్యంతో మెరసిపడుతూ రాణి చెలికత్తెలతో విహరిస్తూ కనపడుతుంది. వెనక తళతళలాడే విచ్చు కత్తుల ఫారాలు, సిపాయిలు- రాజదండనం తలపునకు వచ్చి హడలిపోతాం. కళ్ళు ఎదటి సౌందర్య ప్రవాహాన్ని ఆబగా తాగుతూ వుంటాయి. చప్పన నాలుగడుగులు వెనక్కి వేసి పారిపోతే ప్రమాదం తప్పిపోతుంది. కాని, ఆనయనాలు పనిచెయ్యవు. మనస్సుకూ ఇంద్రియాలకూ సహాయ నిరాకరణం. నాలుగు సెకన్లు గడిచివుంటాయి.

గది గుమ్మం ముందు- మెట్లమీద- గదిలోకి వస్తూ కలకటా స్లిప్పర్ వప్పుడవుతోంది.

కొంప ములిగింది. ఆమె భర్త ఎవరో వచ్చి

భీముడు కీచకుణ్ణి గొంతు నొక్కి చంపినట్టు చంపితే "ఎవరు నువ్వు- ఎందుకు వచ్చావు దొంగ దొంగ" అని కసికొద్దీ కేకలు వేస్తే? చాలా ప్రమాదంలో పడ్డాను.

సక్కా తెలివయిన పిల్ల స్థితి చప్పన గ్రహించింది. చట్టున కుడిచేత్తో ఎడం చెయ్యి చూపుడువేలు పట్టుకుని "అయ్యో ఈ వేలు గొడ్డలితో... చీల్చినట్టు బాధపెడుతోందండీ. అన్నయ్యగారూ! మీకు మంత్రం ఒచ్చునేమో వెయ్యండి. అయ్యో- బతికే బాధ కాదండీ ఇది" అంటూ మంచంమీద కుప్పగా కూచుని బాధపడుతోంది. పాపం జాట్టు చెదిరి పోయింది. కళ్ళు చెమ్మగిలాయి. అంత చక్కని ముఖం బాధతో అట్లా ముడతలు ముడతలు పడడం చూడలేకపోయాను. "అమ్మా భయం లేదు. ఒక్క నిమిషం మంత్రం వేస్తే సర్దుకుంటుంది. బాధ వచ్చినప్పుడే ఓర్పుకోవాలి" అక్కడ టేబిలుమీద వున్న జపాను సెల్యులాయిడ్ దువ్వెన తీసి వేలుమీద మంత్రించడం ప్రారంభించాను. ఇంతలో కలకటా స్లిప్పర్లు ధ్వని, ఒక పాతికేళ్ళ యువకుడుగా మారి- ఆయన ఆశ్రుతగా లోపలికి ఒచ్చాడు. ఆయన్ను చూచి ఆమె దుఃఖం మరింత హెచ్చింది. "ఇప్పుడే పరుపు తీసి పక్క వేస్తుంటే ఎక్కడినుంచి వచ్చిందో మాయ తేలు చంపేసిందండీ- సమయానికి మీరు లేరు. అన్నయ్య గారు నా ఏడుపు విని పక్కగదిలోంచి పరిగెత్తుకువచ్చి మంత్రం వేస్తున్నారు." వేలు వెనక్కు తీసుకుని చేతుల్లో ముఖం పెట్టు కుకూర్చుంది ముఖ కవళిక విడి కనపడనివ్వ కుండా. ఆయన దగ్గరగా వచ్చి "మరి కొంచెంసేపు మంత్రం వేయించుకోరాదా- బాగా నయంగా వుంటుందేమో" అన్నాడు, పాపం. అతికష్టం మీద నవ్వాపుకుని నేనన్నాను "ఇక అక్కరలేదండీ. క్రమంగా అదే నయమవుతుంది. కాస్త మంత్రం పట్టివ్వాలి." ఆయన చాలా కృతజ్ఞత కనపరుస్తూ "శ్రమ ఇచ్చినందుకు ఊమించాలి. దైవంలా అడ్డు పడ్డారు- థాంక్యూ" అన్నాడు మర్యాదగా.

నిజంగా నాకు దైవంలా అడ్డుపడ్డ ఆయన భార్యకూ మనస్సులో సమస్కారం చేశాను.

"అబ్బే దానికేమిటండీ- బాధపడుతూ వుంటే చూడగలమా? పరిచయం లేకపోయినా చనువు తీసుకున్నందుకు..." ఆయన అడ్డుకుని "చాలెండీ- ఎంత మాట-" అనగానే ఆమెవైపు మళ్ళా తిరిగి చూడకుండా ఆపత్తు దాటినట్టు ఆ గది గుమ్మం దాటి లైటపడ్డాను. తీరా తలుపువేపు చూస్తే- అది నా గది కాదు. ఆరో నెంబరు గది! పక్క 5 నంబరు గదిలో నా బస. ఖర్మం- ఈ సత్రపు గదులన్నీ ఒక అచ్చులో సోత పోసినట్టుంటాయి. ఆ అలమరలు, కిటికీలు, బల్లలు- అన్నీ ఒక్కతరహా- ఎంత పని జరిగిందీ! అనుకుంటూ నా గదిలోకి వెళ్ళి పడుకున్నాను.

అట్లా చరిత్రాత్మకమైంది ఈ గది! నాటికి నేడు ఈ గదిలో కాలుపెట్టాను" అని నవ్వుతూ గణేశం గారు కథ పూర్తి చేశారు.

